

Brussell, 19 ta' Ġunju 2017
(OR. en)

10384/17

COTER 52
COPS 205
ENFOPOL 322
COSI 147

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	19 ta' Ġunju 2017
lil:	Delegazzjonijiet
Nru. dok. preċ.: 10383/17	
Suġġett:	Konklużjonijiet tal-Kunsill dwar l-Azzjoni Esterna tal-UE dwar il-Ġlieda kontra t-Terroriżmu (19 ta' Ġunju 2017)

Id-delegazzjonijiet isibu fl-Anness il-Konklużjonijiet tal-Kunsill dwar l-Azzjoni Esterna tal-UE dwar il-Ġlieda kontra t-Terroriżmu, kif adottati mill-Kunsill fit-3551 laqgħa tiegħu li saret fid-19 ta' Ġunju 2017.

Konklużjonijiet tal-Kunsill dwar l-Azzjoni Esterna tal-UE dwar il-Ġlieda kontra t-Terroriżmu

1. Il-Kunsill itenni l-kundanna qawwija u inekwivokabbli tiegħu tat-terroriżmu fil-forom u l-manifestazzjonijiet kollha tiegħu, irrISPettivament minn min wettqu u jkun x'ikun l-iskop. It-terroriżmu huwa fost it-theddid l-aktar serju għall-paċi u s-sigurtà internazzjonali. Il-Kunsill huwa xxukkja t bl-attakki terroristiċi atroċi li seħhew madwar id-dinja kollha, juri r-rispett tiegħu lejn il-vittmi u jesprimi l-kondoljanzi sinċieri tiegħu lill-vittmi, il-familji tagħhom u l-ħbieb tagħhom. Il-Kunsill jirriafferma wkoll li t-terroriżmu ma jistax u m'għandux ikun assoċjat ma' xi reliġjon, nazzjonalità, ċivilta' jew grupp etniku. L-attakki terroristiċi reċenti fl-UE u lil hinn minnha ifakkruna li l-ġlieda kontra t-terroriżmu u l-prevenzjoni tar-radikalizzazzjoni jibqgħu sfidi prijoritarji għall-UE u ċ-ċittadini tagħha. Kollha flimkien, it-terroristi interni li joperaw f'networks; it-terroristi jaġixxu waħedhom; il-ġellieda terroristi barranin li jirritornaw, kemm jekk huma rġiel, nisa jew minorenni; l-attakki diretti, imhegga jew ispirati minn Da'esh u Al Qaeda; l-isfidi ċibernetiċi; u l-propagazzjoni ta' ideoloġiji u twemmin li twassal għar-radikalizzazzjoni u l-estremiżmu vjolenti, huma partijiet mix-xenarju ta' theddid li qed jevolvi.
2. L-UE għandha interess vitali li tissokta l-hidma mas-shab bilaterali, reġjonali u multilaterali fil-ġlieda kontra t-theddida li qed tevolvi b'pass mgħaġġel, globali u dejjem aktar diversa u tinsab lesta biex tindirizza din it-theddida b'mod ambizzjuż iżda realistiku. Filwaqt li tikkoopera ma' pajjiżi shab u organizzażjonijiet internazzjonali, l-UE ser tevalwa u tadatta l-istrateġiji tagħha minhabba n-natura dejjem tinbidel tat-theddida. L-isforzi esterni tal-UE għandhom ikunu mfassla skont il-każ u, fejn meħtieġ, żviluppati b'mod inkriminali, filwaqt li iqisu l-htigijiet u l-kapaċità tas-shab tagħha. Il-komplementarjetà ma' shab internazzjonali u reġjonali oħra u l-isforzi bilaterali tal-Istati Membri tal-UE huma essenzjali.

3. Filwaqt li tfakkar fir-responsabbiltà primarja li għandhom l-Istati Membri li jindirizzaw it-terroriżmu, l-UE fil-fatt tista' żżid il-valur b'ħafna modi. Il-ġlieda kontra t-terroriżmu (CT) u l-Ġlieda kontra/il-Prevenzjoni tal-Estremità Vjolenti (C/PVE) għandhom ikunu inkorporati fid-diversi strateġiji u politiki tal-UE. L-UE tinsab f'pożizzjoni partikolarment tajba biex tiġġieled kontra t-terroriżmu u l-estremità vjolenti b'mod uniku u integrat bis-sett estensiv ta' strumenti għad-dispożizzjoni tagħha. Dawn l-istrumenti jippermettu lill-UE tindirizza l-kawżi prinċipali tar-radikalizzazzjoni, u tappoġġa l-iżvilupp ekonomiku u soċjali, l-istat tad-dritt, il-governanza tajba u r-rispett għad-drittijiet tal-bniedem. L-istrumenti tal-iżvilupp u tas-sigurtà huma ċentrali f'dan ir-rigward. Għandu jittiehed kont tas-sitwazzjoni partikolari tan-nisa u l-bniet.
4. Il-Konklużjonijiet tal-KAB tad-9 ta' Frar 2015 jibqgħu l-pedament tal-involvement estern tal-UE fil-ġlieda kontra t-terroriżmu. L-istrumenti maħluqa permezz ta' daww il-konklużjonijiet urew il-merti tagħhom u għandhom jissahħu u jiġu adattati biex jirrispondu għax-xejriet u l-isfidi l-ġodda. Iċ-ċittadini tal-UE jibqgħu jistennew azzjoni responsabbli u determinata. L-isforzi tal-UE fil-ġlieda kontra t-terroriżmu huma prijorità fl-Istrateġija Globali tal-UE, li tfakkar li s-sigurtà fil-pajjiż tiddependi fuq il-paċi u l-istabbiltà fuq il-fruntieri tagħna, u tenfasizza li l-azzjoni esterna tal-UE għandha tirrifletti, tikkomplementa u tikkontribwixxi għall-politika interna tal-UE.

L-Istrutturi tal-ġlieda kontra t-terroriżmu

5. Il-Kunsill jilqa' l-konsolidazzjoni u l-istabbiliment ta' kapaċità tal-UE ddedikata għat-tishih tal-kooperazzjoni fil-ġlieda kontra t-terroriżmu – b'mod partikolari ċ-Ċentru Ewropew għall-Ġlieda Kontra t-Terroriżmu fl-Europol, id-Divizjoni għall-ġlieda kontra t-terroriżmu fi hdn is-Servizz Ewropew għall-Azzjoni Esterna (SEAE) u n-netwerk ta' esperti dwar is-sigurtà/il-ġlieda kontra t-terroriżmu stazzjonati fi tlett-il Delegazzjoni tal-UE. Dawn l-istrutturi jikkomplementaw b'mod siewi l-attivitàjiet li għaddejjin kontra t-terroriżmu tal-Istati Membri, il-Kummissjoni Ewropea, il-Koordinatur tal-UE għall-Ġlieda Kontra t-Terroriżmu u l-Aġenziji tal-UE attivi fil-qasam tal-Ġustizzja u l-Affarijiet Interni. Il-Kunsill jirriafferma r-rwol tal-INTCEN tal-UE bħala ċ-ċentru għall-valutazzjoni ta' intelligence strateġika fil-livell tal-UE inkluż dwar il-ġlieda kontra t-terroriżmu.

6. F'konformità mal-aspettattivi attwali taċ-ċittadini tal-UE biex l-UE ssahħah ir-reazzjoni tagħha għat-theddida terroristika persistenti, il-Kunsill jappella għal aktar tishih tal-kapaċitajiet tal-UE biex tiġi żgurata s-sostenibbiltà u l-kontinwità tal-operat tagħhom fuq perijodu twil. B'kont meħud ta' evalwazzjoni tal-esperjenza miksuba s'issa, il-Kunsill jappella li jitwessa' l-ambitu ġeografiku u l-ambitu funzjonali, fejn xieraq, tan-network ta' esperti dwar is-sigurtà/il-ġlieda kontra t-terroriżmu biex jinkludu l-Qarn tal-Afrika, l-Asja Ċentrali u dik tax-Xlokk. Għandhom jissahħu aktar il-koordinazzjoni lokali, l-appoġġ u r-rwol tal-iżvilupp tal-politika tagħhom fost il-missjonijiet tal-Istati Membri.

Rabta interna-esterna

7. Il-Kunsill jilqa' l-ħidma li għaddejja biex jissahħu aktar ir-rabtiet bejn is-sigurtà interna u esterna u biex isir progress lejn l-implimentazzjoni tal-Istrateġija Globali u Unjoni ta' Sigurtà tal-UE effettiva u ġenwina. Dan huwa skont l-Istrateġija ta' Sigurtà Interna Mġedda għall-UE u l-Pjan Direzzjonali dwar it-tishih tar-rabtiet bejn il-Politika ta' Sigurtà u ta' Difiza Komuni (PSDK) u l-Libertà, is-Sigurtà u l-Ġustizzja. Il-Kunsill jilqa' wkoll l-Aġenda Ewropea dwar is-Sigurtà u l-Migrazzjoni, u l-Komunikazzjoni dwar l-Unjoni ta' Sigurtà.

8. Il-mandati riveduti tal-Europol u l-Aġenzija Ewropea għall-Gwardja tal-Fruntiera u tal-Kosta b'mod partikolari ser jippermettu wkoll lil dawn l-aġenziji biex jikkontribwixxu b'mod aktar effettiv għall-ġlieda kontra t-terroriżmu u biex jiżguraw koerenza akbar bejn l-azzjonijiet interni u esterni fil-qasam tas-sigurtà. Il-Kunsill jenfasizza li huwa approva estensjoni tal-missjonijiet ta' Feira għall-ġlieda kontra t-terroriżmu fil-konklużjonijiet tiegħu ta' Mejju 2017 u li tali estensjoni għandha ssahħah ir-rabta bejn is-sigurtà interna u dik esterna. Għalhekk, il-Kunsill ifakkar fir-rwol tal-missjonijiet u l-operazzjonijiet ċivili u militari tal-PSDK fil-ġlieda kontra t-terroriżmu permezz ta' tishih tas-sigurtà, l-istabbiltà, il-kontroll tal-fruntieri u r-riforma tas-settur tas-sigurtà, il-konsolidazzjoni tal-kapaċità fil-ġlieda kontra t-terroriżmu u l-kondiviżjoni tal-informazzjoni. Dan jitolb li jkun hemm kooperazzjoni msahha u l-identifikazzjoni ta' sinerġiji bejn il-PSDK u azzjonijiet tal-ĠAI. Mingħajr preġudizzju għar-responsabbiltà esklużiva tal-Istati Membri għas-sigurtà nazzjonali, il-Kunsill jilqa' l-isforzi li għaddejjin biex tissahħah l-azzjoni tal-UE fil-ġlieda kontra t-terroriżmu permezz tat-tishih tal-infurzar tal-liġi u tal-kooperazzjoni militari, f'ordni bbażata fuq ir-regoli, inkluż permezz tal-iskambju tal-informazzjoni fost l-atturi nazzjonali rilevanti, li jiffirma parti ewlenija tal-istat tad-dritt bħala risposta. Il-Kunsill jishaq dwar l-importanza li l-Interpol jkun appoġġat, billi tiġi kondiviża l-informazzjoni xierqa fejn ikun xieraq u legalment possibbli, u li jiġu żviluppati għodod ta' kondiviżjoni tal-informazzjoni, bħal sistemi ta' Informazzjoni Anticipata dwar il-Passigġieri (API) u Sistemi Awtomatizzati għall-Identifikazzjoni tal-Marki tas-Swaba' (AFIS).

Kooperazzjoni msahha mal-MENA, il-Balkani tal-Punent, it-Turkija, is-Sahel u l-Qarn tal-Afrika

9. Il-Kunsill jilqa' l-kooperazzjoni estiża u msahha tal-UE fil-ġlieda kontra t-terroriżmu permezz ta' djalogi politiċi ddedikati dwar il-ġlieda kontra t-terroriżmu ma' pajjiżi msiehba prijoritarji fil-Lvant Nofsani u l-Afrika ta' Fuq. Dawn l-isforzi għandhom jinżammu u jiġu żviluppati aktar bħala kwistjoni ta' prijorità bil-ħsieb li jiġu żviluppati shubiji effettivi kontra t-terroriżmu ma' dawn il-pajjiżi prijoritarji bl-użu mmirat ta' għodod tas-sigurtà interna. Il-kooperazzjoni mal-Balkani tal-Punent u t-Turkija għandha tkompli f'konformità mal-konklużjonijiet tal-KAĠ ta' Diċembru 2015.

10. Il-Kunsill ifakkar fl-importanza li l-ġlieda kontra t-terroriżmu tiġi indirizzata fl-ipprogrammar rilevanti ta' strumenti ta' kooperazzjoni esterna. Il-Kunsill jilqa' l-proġetti reġjonali tal-ġlieda kontra t-terroriżmu li ġew stabbiliti u jitlob l-implimentazzjoni sħiħa tagħhom. Il-Kunsill jappella lill-Istati Membri biex jimmobilizzaw l-għarfien espert biex jimplimentaw il-programmi tal-UE kontra t-terroriżmu u jistieden lill-Kummissjoni biex tagħmel l-akbar użu mill-possibiltajiet eżistenti kollha għall-implimentazzjoni rapida u koordinata ta' proġetti kontra t-terroriżmu. Għandha tiżdied il-mobilizzazzjoni ta' proġetti ta' gemellaġġ u ta' TAIEX. Il-Kunsill jilqa' ż-żieda sinifikanti fl-appoġġ finanzjarju għall-ġlieda kontra t-terroriżmu/il-prevenzjoni/il-ġlieda kontra l-estremiżmu vjolenti, li ammonta għal EUR 225 miljun sa tmiem l-2016.
11. F'konformità mal-konklużjonijiet tiegħu dwar it-tishih tad-dimensjoni esterna tas-sigurtà interna tal-UE fil-Balkani tal-Punent, il-Kunsill jirriafferma l-importanza li tissaħħaħ is-sħubija operazzjonali tal-UE mal-pajjiżi tar-reġjun tal-Balkani tal-Punent dwar il-ġlieda kontra t-terroriżmu u il-prevenzjoni/il-ġlieda kontra l-estremiżmu vjolenti permezz tal-Inizjattiva għall-Ġlieda Kontra t-Terroriżmu fil-Balkani tal-Punent – (WBCTi), u l-Governanza Integrattiva tas-Sigurtà Interna (IISG), li tinkludi wkoll il-ġlieda kontra l-kriminalità organizzata transnazzjonali u s-sigurtà tal-fruntieri. Il-Kunsill jishaq ukoll dwar l-importanza ta' sforzi kongunti u effettivi għall-ġlieda kontra t-traffikar illeċitu ta' armi u l-movimenti ta' ġellieda barranin kif ukoll il-ġlieda kontra l-influwenzi ideoloġiċi estremisti fil-Balkani tal-Punent.
12. Il-Kunsill jenfasizza l-importanza li jissahħaħ l-involviment kontra t-terroriżmu, inkluż permezz tal-fora u l-mekkaniżmi reġjonali rilevanti mas-Saħel u l-Qarn tal-Afrika fl-iżvilupp tal-kapaċità tagħhom u l-kondiviżjoni tal-għarfien espert dwar il-ġlieda kontra t-terroriżmu, il-prevenzjoni/il-ġlieda kontra l-estremiżmu vjolenti u l-indirizzar tat-theddid għas-sigurtà reġjonali. Il-Kunsill ifakkar l-appoġġ mogħti lil inizjattivi, kapaċitajiet u operazzjonijiet Afrikani biex jiġi miġġieled it-terroriżmu u jkun evitat u miġġieled l-estremiżmu vjolenti permezz ta' strumenti differenti tal-UE (il-Fond għall-paċi fl-Afrika, il-PSDK, l-IcSP, il-Fond Fiducjarju ta' Emergenza tal-UE għall-Afrika) u jtenni dwar l-importanza ta' inizjattivi bħalma huma l-Forza Kongunta tal-G5 tas-Saħel, tat-Task Force Kongunta Multinazzjonali jew l-AMISOM, li jimmira li jrawmu reazzjonijiet reġjonali kkoordinata kif ukoll approprjazzjoni lokali. Il-Kunsill jishaq dwar l-importanza għall-UE li ttejjeb il-kapaċità tagħha biex tibni l-kapaċitajiet tas-sigurtà u d-difiża fl-Afrika u fejn ikun xieraq tinkludi l-ġlieda kontra t-terroriżmu f'missjonijiet u operazzjonijiet tal-PSDK.

13. Il-Kunsill jilqa' l-hidma li għaddejja mir-Rappreżentant Għoli u l-Kummissjoni biex jintensifikaw il-komunikazzjoni strateġika u jistedinhom biex ikomplu jsaħħu l-istrumenti tal-UE biex jiġu indirizzati l-isfidi tal-komunikazzjoni b'mod aktar effettiv. F'dan ir-rigward, huwa jilqa' r-rinforzi godda biex tissaħħaħ il-kapaċità tat-Task Force tal-Komunikazzjoni Strateġika tan-Nofsinhar (StratComms Task Force South), li giet stabbilita fl-2015 bl-għan li ttejjeb il-komunikazzjoni u s-sensibilizzazzjoni fil-viċinat tan-Nofsinhar, inkluż bl-Għarbi, u l-iżvilupp u l-promozzjoni ta' narrattivi pożittivi dwar l-UE u l-politiki tagħha. F'dan il-proċess, ahna nistgħu naghmlu użu mill-għarfien espert tan-Netwerk Ewropew ta' Komunikazzjoni Strateġika (ESCN).
14. Il-Kunsill jinsab imħasseb bir-radikalizzazzjoni ta' żgħażaġħ vulnerabbli, u jistieden lir-Rappreżentant Għoli u lill-Kummissjoni biex iżidu l-attenzjoni fuq l-edukazzjoni, id-djalogu interkulturali, it-tisħiħ ta' soċjetà ċivili awtonoma u kritika, il-ħolqien tal-impjiegi u l-programmi reġjonali ta' skambju taż-żgħażaġħ għall-UE u l-MENA: il-programm Erasmus virtwali li jgħaqqad lil żgħażaġħ Ewropej u daww Għarab imħabbar mill-Kummissjoni fl-2016 għandu jitnieda malajr u bl-aktar mod ambizzjuż possibbli. Barra minn hekk, għandhom jiġu żviluppati aktar l-iskambji bejn l-iskejjel fl-UE u fil-pajjiżi tal-MENA, it-Turkija u l-Balkani tal-Punent permezz tal-pjattaforma ta' gemellaġġ elettroniku u għandhom jizziedu l-boroż ta' studju għal żgħażaġħ mid-dinja Għarbija.

It-tisħiħ tal-kooperazzjoni internazzjonali

15. Il-Kunsill jilqa' l-isforzi tal-UE biex issaħħaħ il-kuntatt, il-kooperazzjoni u l-koordinazzjoni dwar il-ġlieda kontra t-terroriżmu ma' shab strateġiċi ewlenin bħall-Istati Uniti, l-Awstralja, il-Kanada u mal-imsieħba ta' Schengen. Tibqa' importanti l-kooperazzjoni ma' korpi reġjonali u multilaterali inkluż in-Nazzjonijiet Uniti (NU), l-OSKE, il-Kunsill tal-Ewropa, in-NATO, l-INTERPOL, l-Unjoni Afrikana (UA), il-Koalizzjoni Globali kontra d-Da'esh, il-Forum Globali Kontra t-Terroriżmu (GCTF) u l-Grupp ta' Hidma tiegħu dwar il-Qarn tal-Afrika, it-Task Force ta' Azzjoni Finanzjarja (FATF), l-ECOWAS, il-G7, il-G5 Saħel, l-ASEAN, il-Lega tal-Istati Għarab (LAS) u l-Kunsill ta' Kooperazzjoni tal-Golf (GCC). Il-Kunsill jinnota l-importanza ta' involviment ta' atturi rilevanti oħrajn inklużi l-Istati tal-Golf, Izrael kif ukoll, skont il-prinċipji ta' gwida tagħna, ir-Russja. Barra minn hekk, il-Kunsill jissottolinja l-importanza li jitkompla l-kuntatt, id-djalogu u l-kooperazzjoni mal-Afganistan, l-Asja Ċentrali u dik tax-Xlokk, iċ-Ċina, l-Indja, l-Indoneżja, l-Iran, in-Niġerja u l-Pakistan.

16. Il-Kunsill jilqa' l-isforzi ta' riforma attwali fin-NU u mis-Segretarju Ġenerali biex ikun stabbilit Uffiċċju għall-Ġlieda Kontra t-Terroriżmu. Il-Kunsill itenni l-interess u l-appoġġ tiegħu għal NU b'saħħitha u effiċjenti li tmexxi l-aġenda globali importanti dwar il-ġlieda kontra t-terroriżmu, waqt li jieħu approċċ bilanċjat fil-konfront tal-erba' pilastri tal-Istrateġija Globali tan-NU Kontra t-Terroriżmu. Il-Kunsill jinkoraġġixxi l-kooperazzjoni u l-koordinazzjoni prattiċi bejn l-UE u n-NU f'oqsma ta' interess reċiproku kemm fil-livell tal-kwartieri ġenerali kif ukoll fuq il-post, permezz ta' kooperazzjoni mill-qrib mal-korpi tan-NU involuti fil-ġlieda kontra t-terroriżmu, inkluż l-Uffiċċju għall-Ġlieda Kontra t-Terroriżmu li għadu kemm ġie stabbilit u d-Direttorat Eżekuttiv tal-Kumitat tan-NU għal Kontra t-Terroriżmu (UNCTED), billi fost l-oħrajn jibbażaw fuq il-valutazzjonijiet tal-ħtiġijiet ta' kapaċità li l-UNCTED twettaq mal-gvernijiet ta' pajjiżi terzi rilevanti bħala bażi għall-assistenza mill-UE. Il-Kunsill jenfasizza l-appoġġ shiħ tiegħu għall-Pjan ta' Azzjoni tas-Segretarju Ġenerali tan-NU għall-Prevenzjoni ta' Estremiżmu Vjolenti.
17. Il-Kunsill jilqa' l-isforzi tal-GCTF biex jindirizza t-theddida li qed tevolvi tal-estremiżmu vjolenti, u biex jissimplifika l-implimentazzjoni kif ukoll jiffoka fuqha u biex jikkoopera mill-qrib man-NU. L-UE ser tkompli l-appoġġ komprensiv tagħha tad-diversi punti ta' hidma tal-GCTF, inkluż dawk tal-istituti ispirati mill-GCTF – l-Istitut Internazzjonali għall-Ġustizzja u l-Istat tad-Dritt f'Malta; iċ-Ċentru Internazzjonali ta' Eċċellenza għall-Ġlieda Kontra l-Estremiżmu Vjolenti, *Hedayah*, ibbażat f'Abu Dhabi; u l-Fond Globali għall-Involviment u għar-Reżiljenza tal-Komunità (GCERF) f'Ġinevra. L-UE ser tuża wkoll ir-rwol tagħha ta' kopresident tal-Grupp ta' Hidma dwar il-Bini tal-Kapaċità fil-Qarn tal-Afrika biex tgħin tindirizza ħtiġijiet ta' kapaċità mmirati permezz ta' koordinazzjoni msahha, mobilizzazzjoni tar-rizorsi u tikkunsidra kif isaħħah l-inizjattivi reġjonali.
18. Il-Kunsill ifakkar il-potenzjal tal-kooperazzjoni tal-UE man-NATO f'oqsma rilevanti, kif rifless fil-Konklużjonijiet tal-Kunsill ta' Diċembru 2016 dwar sett komuni ta' proposti għall-implimentazzjoni tad-Dikjarazzjoni Kongunta ffirmata mill-President Tusk, il-President Juncker u s-SĠ tan-NATO Stoltenberg f'Varsavja fit-8 ta' Lulju 2016. Il-Kunsill jilqa' d-deċiżjoni tan-NATO biex jissahha il-kontribut tal-Alleanza fil-ġlieda kontra t-terroriżmu globali permezz tal-appoġġ tagħha għall-Koalizzjoni Globali kontra d-Da'esh, li tiegħu l-UE hija wkoll sieheb.

19. Il-Kunsill jilqa' l-isforzi tal-Koalizzjoni Globali kontra d-Da'esh. L-appoġġ tal-UE għal stabilizzazzjoni immedjata kif ukoll fit-tul tal-istrutturi politiċi legittimi u inkluzivi fil-perijodu wara Da'esh fl-Iraq u s-Sirja ser ikun kruċjali. Il-Kunsill jaqbel li jsaħħaħ il-bini tal-kapaċità u l-hidma fuq ir-Riforma tas-Settur tas-Sigurtà fl-Iraq, inkluz permezz sinerġiji mal-programm eżistenti dwar il-koordinazzjoni u l-kondiviżjoni tal-informazzjoni fost is-servizzi Iraġin tal-infurzar tal-ligi u tal-intelligence u proġetti oħra mmirati lejn l-iżvilupp tal-kapaċitajiet tal-Iraq fil-qasam tal-ġlieda kontra t-terroriżmu u l-infurzar tal-ligi, f'konformità mal-valutazzjoni tan-NU tal-htigijiet tal-Iraq fil-qasam tal-ġlieda kontra t-terroriżmu. Ser ikun ukoll kruċjali li tissaħħaħ il-hidma biex Da'esh u organizzazzjonijiet terroristiċi oħra jkunu mċaħħda postijiet ta' kenn ġodda. Komunikazzjoni strateġika hija ugwalment importanti u għandhom jiġu żviluppati komplementarjetajiet potenzjali bejn il-proġetti eżistenti taċ-Ċellola ta' Komunikazzjoni tal-Koalizzjoni Globali u dawk tal-UE, pereżempju, fil-Ġordan, il-Libanu u t-Tuneżija.

It-tishih tar-Rispons tal-UE f'oqsma tematiċi ewlenin

20. Il-Kunsill jappella għal involviment ikbar fil-qasam tal-Prevenzjoni/il-Ġlieda Kontra l-Estremiżmu Vjolenti, inkluz fil-livell globali. Il-Kunsill jenfasizza l-appoġġ shih tiegħu għall-Pjan ta' Azzjoni tas-Segretarju Ġenerali tan-NU għall-Prevenzjoni tal-Estremiżmu Vjolenti u l-iżvilupp ta' pjanijiet ta' azzjoni nazzjonali u reġjonali dwar il-Prevenzjoni tal-Estremiżmu Vjolenti. Il-Kunsill jinnota li diversi pajjiżi reċentement stabbilixxew jew irrevedew l-istrategiji u l-politiki tagħhom ta' kontra t-terroriżmu u dawk dwar il-prevenzjoni/il-ġlieda kontra l-estremiżmu vjolenti, jew qegħdin fil-proċess li jagħmlu dan. Huwa jappella għall-integrazzjoni sistematika tal-prevenzjoni/il-ġlieda kontra l-estremiżmu vjolenti f' djalogi politiċi u programmi ta' assistenza. Il-linji gwida aġġornati tal-OECD li jqisu l-fondi u l-programmi dwar il-prevenzjoni/il-ġlieda kontra l-estremiżmu vjolenti eliġibbli għall-Għajnuna Uffiċjali għall-Iżvilupp (ODA) għandhom jiġu sfruttati bis-shih. Għandha tingħata attenzjoni partikolari lir-rwol tan-nisa, iż-żgħażaġħ, is-soċjetà ċivili, il-vittmi tat-terroriżmu, il-mexxejja reliġjużi u tal-komunità bhala aġenti tal-bidla fis-soċjetà. Il-Kunsill jenfasizza l-importanza ta' koordinazzjoni effettiva ta' kull attività relatata mal-prevenzjoni/il-ġlieda kontra l-estremiżmu vjolenti, inkluz il-kondiviżjoni ta' riċerka u analiżi, lobbjar u involviment kollettiv, u l-iżvilupp ta' interventi, programmi u proġetti kongunti, b'appoġġ għall-pjanijiet ta' azzjoni dwar il-prevenzjoni/il-ġlieda kontra l-estremiżmu vjolenti tas-shab. Il-Kunsill jilqa' t-tishih tan-Netwerk ta' Sensibilizzazzjoni dwar ir-Radikalizzazzjoni permezz tal-istabbiliment ta' ċentru ta' eċċellenza u l-involviment estern tiegħu ma' pajjiżi ta' prijorità, kif ukoll ir-riflessjonijiet li għaddejjin dwar it-tishih ulterjuri tal-kapaċitajiet tal-UE f'dan il-qasam.

21. Il-Kunsill jinnota l-isfidi dejjem akbar ipprezentati minn kontenut terroristiku u estremist online u jenfasizza l-htieġa li jkunu indirizzati b'mod effettiv ir-reklutaġġ u r-radikalizzazzjoni online. Il-Kunsill ihegġeg lill-Fornituri ta' Servizzi ta' Komunikazzjoni, kumpaniji tal-midja soċjali, xandara, u korpi oħra tal-industrija biex iżidu b'mod kostanti l-isforzi li għaddejjin tagħhom biex jindirizzaw dawn il-kwistjonijiet b'pass aktar mgħaġġel u fuq skala akbar, skont it-termini ta' servizzi tagħhom. Il-Kunsill jilqa' l-isforzi li għaddejjin tal-industrija fl-iżvilupp u l-kondiviżjoni ta' teknoloġija u għodod godda biex jitjiebu s-sistemi eżistenti tagħhom ta' detezzjoni awtomatika ta' kontenut illegali u t-tneħħija tiegħu u biex tappoġġa narrattivi alternattivi pożittivi f'konformità mal-UNSCR 2354 u kampanji ta' komunikazzjoni. Il-Kunsill jilqa' u jappoġġa l-isforzi tal-Forum tal-UE dwar l-Internet biex ilaqqa' flimkien lill-Istati Membri u l-industrija bl-għan li jindirizzaw din il-kwistjoni urgenti. Il-Kunsill jirrikonoxxi r-rwol tal-media fl-appoġġ ta' diskors alternattiv għal kontenut estremist online u biex jiġi miġġieled id-diskors ta' mibegħda, tkun promossa l-edukazzjoni dwar il-ħsieb kritiku u l-litteriżmu medjatiku bħala komponenti importanti fil-ġlieda kontra r-radikalizzazzjoni għall-estremità vjolenti.
22. Il-Kunsill jilqa' l-azzjoni li ttiehdet biex tkun indirizzata l-isfida akuta ta' ġellieda terroristi barranin, b'mod partikolari l-kwistjoni ta' persuni rimpatrijati, inklużi nisa u tfal, permezz ta' proġetti ta' kontra t-terroriżmu mal-pajjiżi shab l-aktar milquta. Il-kondiviżjoni ta' informazzjoni tibqa' komponent importanti tal-isforzi biex jiġi indirizzat ir-ritorn ta' ġellieda terroristi barranin u l-attività usa' ta' kontra t-terroriżmu. Ittiehdu passi sinifikanti biex dan jiġi indirizzat fil-livell intra-UE, u jenħteġ kollaborazzjoni kontinwa ma' pajjiżi shab biex ikun żgurat li l-informazzjoni dwar it-theddiet terroristiċi l-aktar serji tiġi kondiviża b'mod li jkun konformi legalment ma' dawk li jehtigħu. Il-Kunsill jenfasizza l-importanza li jkunu kondiviżi esperjenzi biex ġellieda terroristi barranin jitressqu quddiem il-ġustizzja, tiġi miġġielda r-radikalizzazzjoni fil-ħabsijiet, u tkun promossa l-integrazzjoni fis-soċjetà. Il-Kunsill jinnota l-importanza li investigazzjonijiet u prosekuzzjonijiet transkonfinali jkunu appoġġati, b'mod partikolari ta' ġellieda terroristi barranin u individwi suspettati li ppjanaw jew wettqu reati terroristiċi. Il-Kunsill ihegġeg involviment ulterjuri f'dan il-qasam, inkluż permezz tal-kooperazzjoni fl-infurzar tal-liġi tal-Europol ma' pajjiżi prijoritarji, kif xieraq, u jinnota r-rwol tal-Eurojust biex jassisti lill-Istati Membri f'investigazzjonijiet u prosekuzzjonijiet ma' dawn il-pajjiżi. Il-Kunsill jappella wkoll għal kooperazzjoni aktar profonda mal-Interpol, biex jitrawmu djalogu u kooperazzjoni dwar kwistjonijiet ta' sigurtà ewlenin inkluż it-terroriżmu, il-kriminalità organizzata transnazzjonali u l-ċiberkriminalità.

23. Il-Kunsill jenfasizza l-htieġa li jibqgħu jkunu pprijorizzati sforzi fil-ġlieda kontra l-finanzjament tat-terroriżmu u l-ħasil tal-flus. Dan jinkludi l-implimentazzjoni ta' politiki u regolamenti mfassla biex jipprevjenu l-użu ħażin tas-sistemi finanzjarji għal dawn il-finijiet, ir-rinfurzar tal-kooperazzjoni u r-reazzjoni ġudizzjarji, il-promozzjoni tal-kooperazzjoni bejn awtoritajiet kompetenti, l-iffriżar tal-assi ta' terroristi, l-adozzjoni u l-implimentazzjoni ta' sanzjonijiet u l-ġhoti tal-ġhodod lill-infurzar tal-liġi li jippermettu l-intraċċar ta' attività finanzjarja illeċita. F'dan ir-rigward, il-Kunsill itenni l-appoġġ tiegħu għal fora internazzjonali, inkluż it-Task Force ta' Azzjoni Finanzjarja (FATF), il-G20 u l-grupp ta' ħidma tal-Koalizzjoni Globali kontra d-Da'esh dwar il-finanzjament tat-terroriżmu. Hu jappella wkoll għal aktar appoġġ għal pajjiżi terzi fil-ġlieda tagħhom kontra l-finanzjament tat-terroriżmu u l-ħasil tal-flus, kif deskritt fil-Pjan ta' Azzjoni tal-Kummissjoni. Din tinkludi attività biex titjeb u tissaħħaħ il-kondiviżjoni ta' informazzjoni u l-ġhoti ta' assistenza teknika lil pajjiżi terzi bl-għan li tissaħħaħ il-kapaċità tagħhom li jikkonformaw mar-Riżoluzzjonijiet tal-Kunsill tas-Sigurtà tan-NU u r-rakkomandazzjonijiet tal-FATF dwar il-ġlieda kontra l-ħasil tal-flus/il-ġlieda kontra l-finanzjament tat-terroriżmu. L-UE qieghda tappoġġa l-isforzi ta' pajjiżi terzi biex jidentifikaw u jindirizzaw kwalunkwe sors possibbli ta' dħul għal gruppi terroristiċi bħal traffikar illeċitu. F'dan ir-rigward, għandha tingħata attenzjoni speċjali lill-ġlieda kontra t-traffikar ta' beni kulturali, anki bil-ħsieb li tigi sodisfatta r-responsabbiltà internazzjonali li jkun protett il-wirt kulturali tal-umanità. F'dan ir-rigward, il-Kunsill jilqa' l-ftuħ reċenti għall-iffirmar tal-Konvenzjoni tal-Kunsill tal-Ewropa dwar ir-Reati marbutin mal-Proprietà Kulturali.

24. Il-Kunsill jenfasizza l-importanza ta' approċċ ta' ġustizzja kriminali lejn il-ġlieda kontra t-terroriżmu u l-appoġġ lill-pajjiżi shab biex isahhu r-reazzjoni tal-ġustizzja kriminali tagħhom f'konformità mad-dritt internazzjonali, inkluż id-dritt internazzjonali dwar id-drittijiet tal-bniedem, id-dritt internazzjonali dwar ir-refuġjati, id-dritt umanitarju internazzjonali u biex tittejjeb l-investigazzjoni ta' każijiet relatati mal-ġlieda kontra t-terroriżmu fi hdan perspettiva tal-istat tad-dritt. Għandhom jitkomplew l-isforzi biex Da'esh u organizzazzjonijiet terroristiċi oħra jitressqu quddiem il-ġustizzja, f'kooperazzjoni mill-qrib mal-Iraq, pajjiżi terzi u organizzazzjonijiet internazzjonali oħra. Il-ġlieda kontra t-terroriżmu għandha kull ma jmur tkun integrata fil-programmi tal-ġustizzja. Il-Kunsill jinkoraġġixxi s-shab tal-MENA biex japprossimizzaw mal-Konvenzjonijiet tal-Kunsill tal-Ewropa miftuħin għal dawk li mhumie x membri u fl-aħħar nett biex jaderixxu magħhom. Il-Kummissjoni u s-SEAE huma mistiedna jesploraw modi kif tista' tiġi żviluppata l-kooperazzjoni ġudizzjarja f'materji kriminali ma' shab ta' prijorità u, b'mod partikolari, iħarsu lejn il-fattibbiltà u l-utilità li jiġu nnegożjati Ftehimiet dwar l-Assistenza Legali Reċiproka magħhom fil-livell tal-UE. F'dan il-kuntest, il-Kunsill jenfasizza wkoll ir-rilevanza tal-UNSCR 2322 li għandha l-ghan li ssahha l-kooperazzjoni Ġudizzjarja u tal-Pulizija Internazzjonali kontra t-terroriżmu, peress li żżid is-sensibilizzazzjoni tal-htieġa għal kooperazzjoni f'dawk l-oqsma u l-holqien ta' għodod għall-promozzjoni tagħha. Il-Kunsill jissottolinja ulterjorment l-importanza ta' politiki u l-protezzjoni tad-drittijiet tal-vittmi ta' reati terroristiċi.
25. Il-Kunsill jinnota l-Valutazzjoni tal-2017 tat-Theddid tal-Kriminalità Serja u Organizzata tal-Europol dwar ir-rabtiet bejn il-kriminalità organizzata serja u transnazzjonali u t-terroriżmu. F'dan ir-rigward, huwa jappella biex titkompla l-valutazzjoni ta' dawn ir-rabtiet u għal attività ffokata biex ikunu mmirati gruppi kriminali organizzati li jiffaċilitaw it-traffikar ta' bnedmin, armi, drogi u beni f'pajjiżi prijoritarji fil-Lvant Nofsani, l-Afrika ta' Fuq, il-Balkani tal-Punent u t-Turkija, inkluż, meta xieraq, permezz ta' aktar involviment ta' dawn il-pajjiżi fiċ-Ċiklu ta' Politika tal-UE. Il-Kunsill jilqa' b'mod partikolari l-Pjan ta' Azzjoni kongunt bejn l-UE u l-Balkani tal-Punent dwar it-traffikar illeċitu ta' armi tan-nar u jinnota r-reviżjoni proposta tal-Istrateġija tal-2005 tal-UE għall-Ġlieda kontra l-Akkumulazzjoni u t-Traffikar Illeċiti ta' Armi Hfief u ta' Kalibru Żgħir u l-munizzjon tagħhom.

26. Il-Kunsill jilqa' l-UNSCR 2309 dwar theddid għall-paċi u s-sigurtà internazzjonali kkawżat minn atti terroristiċi u s-sigurtà tal-avjazzjoni (Settembru 2016) u l-enfasi mill-ġdid tal-UE fuq l-appoġġ ta' pajjiżi shab biex itejbu l-proċeduri tas-sigurtà tal-avjazzjoni tagħhom f'konformità ma' standards internazzjonali, b'mod partikolari fir-reġjun tal-MENA. Il-Kunsill jenfasizza l-importanza ta' miżuri effettivi u proporzjonati biex jiġi indirizzat it-theddid terroristiku li qieghed jevolvi għall-avjazzjoni, u jinkoraġġixxi lill-Istati Membri, lill-Kummissjoni u lis-SEAE biex ikomplu jivvalutaw flimkien u jimmitigaw riskji bħal dawn. Il-Kunsill jissottolinja l-importanza ta' hidma mill-qrib fuq livell globali biex jiġi miġġieled it-theddid terroristiku, inkluż fis-settur tat-trasport marittimu internazzjonali. Il-Kunsill jilqa' wkoll il-UNSCR 2341 adottata unanimament f' Frar 2017 dwar il-protezzjoni tal-infrastrutturi kritiċi kontra l-periklu ta' attakki terroristiċi.
-